

រំពងៈ

មហាគ្រួសារព្រះសហគមន៍កាតូលិក
ភូមិភាគឃើង

ព័ត៌មានពីព្រះសហគមន៍កាតូលិកភូមិភាគបាត់ដំបង លេខ ១៩ ខែ ឧសភា ឆ្នាំ ២០១០

កិរុណា

បុណ្យគោរពព្រះកាយនិងព្រះលោហិតព្រះគ្រីស្ទ



កាលពីថ្ងៃទី ០៦ មិថុនា ២០១០កន្លងទៅនេះនៅព្រះសហគមន៍កាតូលិកបាត់ដំបងមានរៀបចំកម្មវិធីបុណ្យគោរពព្រះកាយ និងព្រះលោហិតព្រះគ្រីស្ទ ។នាកម្មវិធីនោះមានចំនួនគ្រីស្ទបរិស័ទជាង៣៥០នាក់បានចូលរួមដែលមកពីព្រះសហគមន៍និគម,ស្ទឹង, តាហែន, ប្រាប់វាល,និងព្រះសហគមន៍បាត់ដំបង ។បុណ្យនេះមានអត្ថន័យសំខាន់ណាស់ក្នុងជីវិតគ្រីស្ទបរិស័ទម្នាក់ៗសម្រាប់ការ បង្ហាញជំនឿរបស់ខ្លួនដល់អ្នកដទៃ ។នាឱកាសនោះដែរកញ្ញាប្រេមស្រីនុចដែលមកពីព្រះសហគមន៍និគមនិងជាសិស្សដែលស្នាក់នៅ ក្នុងមណ្ឌលសិក្សាលោកអភិបាលប៉ូលទេពអ៊ុមបានបង្ហាញពីអារម្មណ៍របស់ខ្លួនថា "នាងខ្ញុំមានការកោតសរសើរ និងស្ងប់ស្ងែងបំផុត ចំពោះព្រះអម្ចាស់យេស៊ូគ្រីស្ទព្រះអង្គបានបូជាព្រះកាយអោយមនុស្សអាក្រក់ធ្វើទារុណកម្មយ៉ាងសែនសាហាវរហូតសុគតនៅលើ ឈើឆ្កាង ។ ដោយសារតែព្រះអង្គមានព្រះហរទ័យមេត្តាករុណាខ្លាំងលើសលុបចំពោះមនុស្សលោកដែលជាបុត្រធីតារបស់ព្រះអង្គ ។ ហើយម្យ៉ាងទៀតនេះជាការអស្ចារ្យមួយដែលនាងខ្ញុំបានចូលរួមក្នុងកម្មវិធីបុណ្យគោរពព្រះកាយ..."

(តារាងទំព័រ២)



នៃព្រះយេស៊ូនៅថ្ងៃនេះ ។ កញ្ញារូបនោះបានបន្តទៀតថា “ នៅព្រះសហគមន៍នាងខ្ញុំមិនដែលប្រារព្ធបុណ្យយ៉ាងឧឡារិកដូចនេះទេ បុណ្យនេះមានអត្ថន័យសំខាន់ណាស់សម្រាប់នាងខ្ញុំជាគ្រីស្ទបរិស័ទ។ នៅពេលដង្ហែរកូនព្រះកាយព្រះលោហិតព្រះគ្រីស្ទជុំវិញភូមិធ្វើអោយនាងខ្ញុំនឹកដល់កាលព្រះយេស៊ូត្រូវគេដង្ហែរចេញពីក្រុងយេរូសាឡឹមឆ្ពោះទៅកាន់កន្លែងដែលព្រះអង្គត្រូវឆ្លង។ នៅតាមផ្លូវនាងបានគិតជានិច្ចអំពីព្រះយេស៊ូដែលស្លាប់ព្រោះតែនាំយើងទាំងអស់គ្នាចេញពីអំពើបាប ” ។ ចំនែកយុវជនពីសិដ្ឋបានបង្ហាញពីភាពរីករស់របស់ខ្លួនថា “ ទាំងអស់គ្នារីករស់វិកាយណាស់ដែលបានចូលរួមក្នុងការងារព្រះសហគមន៍ជាពិសេសក្នុងកម្មវិធីដង្ហែរព្រះកាយ និងព្រះលោហិតព្រះគ្រីស្ទ។ ទាំងនេះធ្វើអោយយើងខ្ញុំមានកំលាំងពិសេសក្នុងការរស់នៅរបស់យើងខ្ញុំដែលកំពុងស្វែងយល់ពីព្រះហរទ័យមេត្តាករុណារបស់ព្រះជាម្ចាស់ ” ។ រីឯអ្នកស្រីម្នាក់ដែលមកពីព្រះសហគមន៍ច្រាប់វាលបានប្រាប់រតនៈថា “នេះជាលើកទីបួនហើយ ដែលខ្ញុំបានចូលរួមក្នុងពិធីបុណ្យនេះ។ ខ្ញុំបាននឹកដល់ការទទួលរងទារុណកម្មរបស់ព្រះយេស៊ូដែលព្រះអង្គសុខចិត្តចាក់បង្ហូរព្រោះតែសេចក្តីស្រឡាញ់យ៉ាងលើសលុបចំពោះយើងទាំងអស់គ្នាជាបុត្រធីតារបស់ព្រះម្ចាស់ជាព្រះបិតា ” ។ អ្នកស្រីរូបនោះបានបន្តទៀតថា “ ខ្ញុំសង្កេតឃើញថាកម្មវិធីបុណ្យនេះជាបុណ្យមួយដែលមានន័យសំខាន់បំផុតចំពោះខ្ញុំជាគ្រីស្ទបរិស័ទហើយជីវិតខ្ញុំពឹងផ្អែកទាំងស្រុងលើព្រះគម្រោងការណ៍របស់ព្រះជាម្ចាស់ ” ។ ក្នុងកម្មវិធីនោះ

លោកអភិបាលបានបង្ហាញថា “ នៅថ្ងៃនេះយើងទាំងអស់គ្នាធ្វើពិធីរំលឹកដល់ការបូជាព្រះជន្មរបស់ព្រះយេស៊ូគ្រីស្ទដែលបានសោយទីវង្គតនៅលើឈើឆ្កាងព្រះអង្គបានលះបង់ទាំងរូបកាយនិងព្រះលោហិតដោយសារព្រះអង្គមានព្រះហរទ័យស្រឡាញ់មេត្តាករុណា និងចង់នាំយើងទាំងអស់គ្នាទៅឯព្រះបិតាម្យ៉ាងទៀតព្រះអង្គបានជ្រើសរើសវត្ថុមួយដែលសាមីញូតែសំខាន់សម្រាប់មនុស្សទាំងអស់គឺព្រះអង្គយកនំប៉័ង និងស្រាទំពាំងបាជូមកធ្វើជារូបតំណាងរបស់ព្រះអង្គនាឱកាសមុនពេលព្រះអង្គត្រូវគេធ្វើគុតព្រះអង្គមានព្រះបន្ទូលទៅកាន់សាវ័ករបស់ព្រះអង្គថា “នេះជារូបកាយនិងជាលោហិតរបស់ខ្ញុំដែលត្រូវបង្ហូរជាប្រយោជន៍សម្រាប់អ្នករាល់គ្នាសូមធ្វើដូច្នេះដើម្បីនឹក



រំលឹកដល់ខ្ញុំ ” ។ លោកអភិបាលមានប្រសាសន៍ទៀតថា “ នៅព្រះសហគមន៍បាត់ដំបងយើងគោរពព្រះកាយព្រះលោហិតព្រះគ្រីស្ទមានជាង ២០០ឆ្នាំមកហើយ និងនៅក្រោយសម័យសង្គ្រាមយើងបានប្រារព្ធពិធីបុណ្យនេះម្តងទៀតនៅឆ្នាំ ២០០២ រហូតដល់បច្ចុប្បន្ននេះមានរយៈពេល៨ឆ្នាំមកហើយ។ លោកបន្តទៀតថា “ រាល់កម្មវិធីយើងតែងតែធ្វើជាក្បួនដង្ហែរនៅជុំវិញភូមិដើម្បីបង្ហាញពីជំនឿដែលយើងមានតាំងពីយូរឡងណាស់មកហើយនៅព្រះសហគមន៍បាត់ដំបងព្រោះមានបងប្អូនគ្រីស្ទបរិស័ទច្រើនជាពិសេសជាកម្មវិធីគ្រីស្ទបរិស័ទតែម្តង។ ពិធីបុណ្យគោរពព្រះកាយព្រះលោហិតព្រះគ្រីស្ទធ្វើឡើងនៅប្រទេសបែលហ្សិក នាសតវត្សទី១២ និងរហូតមកដល់សព្វថ្ងៃនៅលើពិភពលោកមានប្រទេសជាច្រើនបានប្រារព្ធបុណ្យនេះឡើង។



ព្រះសហគមន៍កាតូលិកភូមិភាគបាត់ដំបង

លិខិតជូនព័ត៌មានដោះលោកអភិបាលពីអេឡិចត្រូនិច

ខ្ញុំលោកឪពុកតូតេត ប៉ាណែណល សូមតំណាងអោយបុគ្គលិកក្នុងមណ្ឌលប៉ាស្ទ័រវ៉ាល់និងបងប្អូនគ្រីស្ទបរិស័ទទាំងអស់នៅក្នុងឧកាសរំលឹកខួប ១០ឆ្នាំក្នុងការតែងតាំងជាអភិបាលរបស់លោកគឺគេហ្វីហ្គារេដូ នៅព្រះសហគមន៍ភូមិភាគបាត់ដំបងយើងនេះ ។

សូមអគុណចំពោះលោកអភិបាលយ៉ាងជ្រាលជ្រៅសម្រាប់កិច្ចការទាំងឡាយនៅក្នុងព្រះសហគមន៍បាត់ដំបងក៏ដូចជានៅក្នុងភូមិភាគទាំងមូល ។ នៅក្នុងការគ្រប់គ្រងព្រះសហគមន៍អស់រយៈពេល ១០ឆ្នាំរបស់លោកអភិបាលបានធ្វើអោយព្រះសហគមន៍ទូទាំងភូមិភាគមានការរីកចំរើនលឿន គ្រប់វិស័យទាំងអស់របស់ព្រះសហគមន៍ ។ ម្យ៉ាងវិញទៀតលោកបានកសាងនូវសមិទ្ធផលជាច្រើននៅក្នុងភូមិភាគបាត់ដំបង លោកបានរួមចំណែកក្នុងកិច្ចអភិវឌ្ឍន៍សង្គមជាតិក្នុងនាម ព្រះសហគមន៍កាតូលិក ។ សាលារៀនសំរាប់បណ្តុះចំណេះ ដឹងផ្សេងៗ និងផ្លូវថ្នល់ ប្រឡាយទឹកនិងស្រះទឹកជាច្រើននៅតាមភូមិដាច់ស្រយាលដែលលោកនិងសហការីបានខិតខំប្រឹងប្រែងដើម្បីជាប្រយោជន៍ដល់អ្នកក្រីក្រ ។ មិនតែប៉ុណ្ណោះលោកអភិបាលបានបង្កើតមណ្ឌលអារ៉ូប៉េសំរាប់ស្វាគមន៍ជនពិការដើម្បីអោយពួកគេមានសេចក្តីសង្ឃឹមឡើងវិញ ។ ជាពិសេសនោះគឺលោកបានបង្កើតនូវមណ្ឌលវប្បធម៌បង្ហាត់រាំប្រពៃណីដល់ក្មេងជំនាន់ក្រោយអោយគេស្គាល់ប្រពៃណីខ្មែរនិងកុំអោយប្រពៃណីខ្មែរសាបសូន្យទៀតផង ។ នេះជាទង្វើមួយដែលបញ្ចាំងអោយឃើញថាចិត្តស្រឡាញ់មេត្តាករុណារបស់លោកអភិបាលចំពោះព្រះសហគមន៍ធំធេងបំផុតសំរាប់គ្រីស្ទបរិស័ទយើងម្នាក់ៗ ។

នាឱកាសនេះយើងទាំងអស់គ្នាសូមគោរពជូនពរដល់លោកអភិបាលមានកំលាំងរឹងមាំសុខភាពល្អដើម្បីណែនាំដល់គ្រីស្ទបរិស័ទទាំងអស់អោយយល់ដឹងពីធម៌មេត្តាករុណារបស់ព្រះជាម្ចាស់តាមរយៈលោកអភិបាល ។ ជាពិសេសនៅក្នុងឱកាសអបអរសាទរខួបដប់ឆ្នាំនៃការតែងតាំងលោកជាអភិបាលប្រចាំព្រះសហគមន៍ភូមិភាគបាត់ដំបងនេះយើងខ្ញុំសូមទូលអង្វរព្រះជាម្ចាស់សូមប្រទានព្រះវិញ្ញាណក្មេងនៅជាមួយលោកអភិបាលជានិច្ចដើម្បីកសាងព្រះសហគមន៍របស់ព្រះជាម្ចាស់អោយបានរីកចំរើនទៅមុខយ៉ាងល្អប្រសើរ ។

លោកឪពុកតូតេត ប៉ាណែណល

បុណ្យលើកតម្កើងព្រះនាងមារីជាទីពុំនឹងពុំនាក់នៃក្រុមគ្រួសារសាឡេស៊ីន



កាលពីថ្ងៃទី២៣ខែឧសភាឆ្នាំ២០១០កន្លងទៅនេះនៅព្រះសហគមន៍កាតូលិកបាត់ដំបងបានរៀបចំកម្មវិធីបុណ្យលើកតម្កើងព្រះនាងមារីជាទីពុំនឹងពុំនាក់។ កម្មវិធីនេះរៀបចំដោយមណ្ឌលអក្ខរកម្មនិងបណ្តុះបណ្តាលវិជ្ជាជីវៈស្ត្រីសាឡេស៊ីនដែលមានចំនួនអ្នកចូលរួមទាំងអស់៧០នាក់បានរួមគ្នាដង្ហែររូបព្រះនាងមារីចូលទៅក្នុងព្រះវិហារទាំងបន្តិចម្តងៗខ្លាំងថាអាវេមារីយ៉ា។ លោកបូជាចារ្យតូតេតលោកមានប្រសាសន៍ថា "នេះជាការប្រសើរណាស់ដែលបងប្អូនជាច្រើនបានយកព្រះនាងមារីជាគំរូសម្រាប់ការរស់នៅជាពិសេសនៅព្រះសហគមន៍បាត់ដំបងមានច្រើនផ្ទះណាស់ដែលយករូបសំណាក់របស់ព្រះនាងមារីដាក់នៅលើហឹងសម្រាប់អធិដ្ឋានទៅព្រះជាម្ចាស់ តាមរយៈព្រះនាងមារី"។ លោកបានបន្តទៀតថា "ជាការពិតណាស់ព្រះនាងមារីជាស្ត្រីម្នាក់ដែលព្រះជាម្ចាស់បានជ្រើសរើសអោយធ្វើជាព្រះមាតារបស់ព្រះបុត្រារបស់ព្រះអង្គគឺព្រះយេស៊ូគ្រីស្ទហើយព្រះនាងបានជឿនិងធ្វើតាម

ព្រះបន្ទូលរបស់ព្រះជាម្ចាស់តាមរយៈទេវទូតបានផ្ញើប្រាប់នាង។ ដោយឡែកនៅពេលនេះយើងទាំងអស់គ្នាបានលើកតម្កើងដល់ព្រះជាម្ចាស់ដែលបានលើកព្រះនាងមារីជាអ្នកនាំពាក្យអង្គរបស់យើងទៅព្រះជាម្ចាស់ដូច្នេះសូមយើងទាំងអស់គ្នាយកគំរូតាមព្រះនាងមារីចេះធ្វើតាមការត្រាស់ហៅនិងចេះឆ្លើយតបព្រមទាំងចេះលើកតម្កើងសិរីរុងរឿងដល់ព្រះជាម្ចាស់ដូចព្រះនាងមារីដែលតែងតែលើកតម្កើងដល់ព្រះជាម្ចាស់ជានិច្ចហើយព្រះនាងធ្វើតាមព្រះគម្រោងការណ៍ដែលព្រះជាម្ចាស់អោយហើយម្យ៉ាងទៀតព្រះនាងចេះតែនៅជិតនិងតាមព្រះយេស៊ូរហូតដល់ទីដែលព្រះយេស៊ូត្រូវឆ្កាងសម្លាប់។

ដោយ ភីរុណា



អគ្គសញ្ញាណបថ្នាក់បានត្រាស់ហៅបងប្អូនចំនួន ៩៨ នាក់



កាលពីថ្ងៃទី២៣ខែឧសភាឆ្នាំ២០១០ត្រូវនឹងថ្ងៃអាទិត្យ នាពេលព្រឹកនៅព្រះសហគមន៍កាតូលិកបាត់ដំបងបានប្រារព្ធ អភិបូជាមួយយ៉ាងឱរាវិកដោយមានការត្រាស់ហៅបងប្អូន ចំនួន ៩៨នាក់ អោយបានទទួលអគ្គសញ្ញាណបថ្នាក់ដើម្បីធ្វើជា សាក្សីរបស់ព្រះជាម្ចាស់។ បងប្អូនទាំង៩៨នាក់ដែលទទួល អគ្គសញ្ញានេះបានមកពីព្រះសហគមន៍ផ្សេងៗគ្នាដូចជា៖ ព្រះសហគមន៍តាហែនចំណោមច្រាប់វាលកំពង់ហ្លួងពោធិ៍សាត់ ស្វាយស៊ីសុផុន ប៉ោយប៉ែត ប៉ៃលិន សៀមរាប ចុងឃ្លាស និង រួមជាមួយបងប្អូនគ្រីស្ទបរិស័ទជាច្រើនទៀតផងដែរ។ ការ ត្រាស់ហៅបងប្អូនទាំងអស់នេះមានការធ្វើឡើងដោយលោក អភិបាល គីតេហ្វីការីដូ នឹងលោកឪពុក៤អង្គទៀតដែលបាន ទទួលពួកគេអោយក្លាយជាសាក្សីរបស់ព្រះជាម្ចាស់។ លោកអភិបាល គីតេហ្វីហ្គារេដូ ជាអភិបាលព្រះសហគមន៍ភូមិ ភាគបាត់ដំបងបានមានប្រសាសន៍ថា "នៅថ្ងៃនេះព្រះសហគមន៍ យើងបានរួមគ្នានៅព្រះសហគមន៍បាត់ដំបងដើម្បីទទួល ព្រះអំណោយទានពីព្រះវិញ្ញាណដ៏វិសុទ្ធហើយនៅថ្ងៃនេះដែរ យើងជាព្រះសហគមន៍មានអំណរសប្បាយរដាយមានព្រះ អំណោយទានរបស់ព្រះវិញ្ញាណវិសុទ្ធដែលយាងមកប្រោស ប្រទានដល់យើងជាបុត្រធីតារបស់ព្រះអង្គរួមទាំងមានបងប្អូន ចំនួន ៩៨នាក់ ទទួលអគ្គសញ្ញាណបថ្នាក់"។ ចំនែកបងស្រី

មារីយ៉ា អាឡា ជាអ្នកសម្របសម្រួលក្នុងការអប់រំជំនឿបាន បំភ្លឺថា "ខ្ញុំមានសង្ឃឹមថាបងប្អូនទាំង ៩៨ នាក់នេះពិតជាមាន ជំនឿរឹងមាំអាចកសាងព្រះសហគមន៍របស់ព្រះជាម្ចាស់បាន ពី ព្រោះយើងមានការសំណាក់ធម៌ជាមួយគ្នាអធិដ្ឋានទៅរក ព្រះជាម្ចាស់ ហើយថ្ងៃនេះដែលមានព្រះវិញ្ញាណយាងមក សណ្តិតលើពួកគេ ដើម្បីណែនាំអោយប្រកាសជំនឿបានល្អ"។ គ្រីស្ទបរិស័ទដែលបានទទួលអគ្គសញ្ញានេះបានប្រាប់ដល់សារ ពត៌មាន"រតនៈ"ថាគាត់មានអារម្មណ៍រំភើប និងរីករាយខ្លាំង ណាស់ដែល លោកអភិបាលនិងលោកឪពុកផ្សេងទៀតបាន ទទួលគាត់រួមជាមួយបងប្អូនទាំងអស់ដែលកំពុងរងចាំ



ព្រះវិញ្ញាណយាងមក។ ជាពិសេសមានលោកពុក ពេជ្រ បាន មានប្រសាសន៍ថា "ថ្ងៃនេះដែរជាថ្ងៃបុណ្យធំនៅក្នុង ព្រះសហគមន៍យើងនេះដែលមានយុវជននិងយុវនារី ច្រើនរូបក្លាយជាសាក្សីរបស់ព្រះយេស៊ូគ្រីស្ទ និងចេះផ្តល់ សេចក្តីស្រឡាញ់ចិត្តមេត្តាករុណាដល់អ្នកដទៃអោយគេស្គាល់ ព្រះបន្ទូលរបស់ព្រះអង្គ"។ លោកបានបន្តទៀតថា៖ ពួកគេមាន ការអប់រំជំនឿយ៉ាងតិចមួយឆ្នាំពីលោកគ្រូអ្នកគ្រូហើយក្នុង ព្រះសហគមន៍យើងការអប់រំជំនឿ គឺពិសេសណាស់សំរាប់ គ្រីស្ទបរិស័ទយើង។

ដោយ អាន ឬទ្ធិរដ្ឋ

ដំណើរឆ្ពោះទៅរកសន្តិភាពរវាងបីសាសនា



នាថ្ងៃទី ២៩ ដល់៣០ ខែឧសភា ឆ្នាំ២០១០ កន្លងទៅនៅវត្តកណ្តាលជាវត្តអារាមរបស់សាសនាព្រះពុទ្ធ ស្ថិតនៅក្នុង ខេត្តបាត់ដំបង មានការបង្កើតកម្មវិធីសិក្ខាសាលាស្តីអំពីដំណើរឆ្ពោះទៅរកសន្តិភាពដោយមានការចូលរួមពីសាសនាចំនួន ៣ សាសនា។ នៅក្នុងនេះដែរមានសាសនា ព្រះពុទ្ធសាសនា ឥស្លាម និង សាសនា កាតូលិក រួមជា មួយប្រូតេស្តង់ដែលសរុបចំនួន៣៦នាក់ ក្នុងការចូលរួមអង្គសិក្ខាសាលានេះ ។ អង្គសិក្ខាសាលានេះធ្វើឡើងដោយមានការរៀបចំដោយក្រុមអន្តរជំនឿដើម្បីសន្តិភាពហៅកាត់ថា (IPG) នឹងឧបត្ថម្ភដោយក្រុមការងារដើម្បីដោះស្រាយទំនាស់ ដែលហៅថា(ACT) ។ លោក កែវ វិចិត្រ ជាបុគ្គលិកក្នុងក្រុមការងារដើម្បីដោះស្រាយទំនាស់ (ACT) លោកបានបកស្រាយអំពីទំនាស់និងលើកឧទាហរណ៍អោយបានយល់ថាសាសនាមានតួសំរាប់ដើរទៅកាន់សន្តិភាព។ អោយសាសនាទាំងអស់ប្តូរនូវតិរិយាបទដើម្បី អោយមានទំនាក់ទំនងល្អរួមទាំងមានការបង្កើតនូវការយកយល់គ្នាដើម្បីជៀសវាងនូវជំនឿចម្លែកទាំងឆ្លុះបញ្ចាំងនូវការគោរពសាសនារាងៗខ្លួនផងដែរ។ នាពេលថ្ងៃម៉ោង ១ និង ៣០ នាទី ក្នុងថ្ងៃទី៣០ ម ា ន ទ ស រ - នៈកិច្ចតាមទីកន្លែងគោរពបូជារបស់សាសនានីមួយៗដើម្បីស្វែងយល់ នូវសាសនាដ៏ ទៃកុំ អោយរើសអើងគ្នាទៅវិញ

ទៅមក ។ នៅក្នុងប្រធានបទនៃសិក្ខាសាលានេះគឺមានការផ្តោតទៅលើពីរចំណុចដូចជា៖ទីមួយគឺមូលហេតុនៃទំនាស់ដែលសំដៅលើ សញ្ញាខន្ធ,បុរេនិម្ម័យ,ផ្នត់គំនិត និងការរើសអើង រីឯទីពីរគឺសារៈប្រយោជន៍ទំនាក់ទំនងដែលសំដៅទៅលើឧបសគ្គទំនាក់ទំនង និងប្រសិទ្ធភាពទំនាក់ទំនង។ ខណៈពេលនោះយុវជនណាស្បែកដែលដំណាងអោយសាសនា ឥស្លាមរស់នៅក្នុងភូមិដាំស្ពៃបានបង្ហាញពីអារម្មណ៍របស់ខ្លួនថា " នេះជាលើកទី៣ហើយដែលខ្ញុំមានឱកាសចូលរួមក្នុង សិក្ខាសាលាអន្តរសាសនានេះហើយសិក្ខាសាលានេះបានធ្វើ អោយគាត់ស្គាល់នូវសាសនាដ៏ទៃចេះស្រលាញ់គ្នានិងយក យល់គ្នាដូចជាបងប្អូនតែមួយ " ។ បន្ទាប់មកគាត់បានបន្តទៀតថា "ខ្ញុំបានស្គាល់ព្រះវិហារនិងទីវត្តអារាម ដែលខុសប្លែកពីគ្នានិងស្គាល់នូវទំនៀមទំលាប់ជាច្រើន របស់សាសនានី មួយៗហើយគំនិតរួមរបស់សាសនាទាំងអស់គឺចង់អោយសាសនាក្លាយជាមិត្តភាពសាសនានិងមានអារម្មណ៍សប្បាយរីករាយខ្លាំងណាស់ហើយ ចង់អោយមានសិក្ខាសាលាបន្តទៀតអោយកាន់តែស្អិតស្អាតរវាងសាសនា" ។ចំណែកឯសមាជិកម្នាក់ក្នុងអង្គសិក្ខាសាលាឈ្មោះញ៉ូយសារ៉ាតអាយុ២៥ឆ្នាំដំណាងអោយសាសនាព្រះពុទ្ធបានមានប្រសាសនាទៀតដែរថា"នេះជាទំនាក់ទំនងមួយដ៏ល្អក្នុងអន្តរសាសនានិងនាំអោយយើងយល់ដឹងអំពីវប្បធម៌រួមទាំងទីកន្លែងគោរពបូជាខុសប្លែកពីគ្នាហើយការដែលស្គាល់នេះបានធ្វើអោយខ្ញុំមានចិត្តសប្បាយជាខ្លាំងដែលឃើញសាសនាទាំងអស់ចេះរួមគ្នាកសាងមិត្តភាពបែបនេះ ។ គាត់បន្តទៀតថា៖ " នេះជាលើកទីមួយហើយដែលគាត់បានឃើញព្រះសហគមន៍កាតូលិកនិងមានការចាប់ អារម្មណ៍ជាខ្លាំងពេលដើរចូលក្នុងព្រះវិហារចំនែកអារម្មណ៍គាត់វិញគឺមានចិត្តរំភើបដែលបានមកសិក្ខាសាលាដែលផ្តល់ចំណេះដឹងនិងផ្តល់មិត្តភាពសាសនាយ៉ាង សំរាប់ គាត់ ។

ការធ្វើទស្សនៈកិច្ចរបស់បងប្រុសហ្គីឡាំងនៅព្រះសហគមន៍បាត់ដំបង



រូបថត ហ្គីឡាំង

កាលពីថ្ងៃទី១៩ ឧសភា ២០១០ កន្លងទៅនេះនៅព្រះសហគមន៍បាត់ដំបងបានទទួលស្វាគមន៍ដល់បងប្រុសពីរនាក់បងប្រុសហ្គីឡាំង និងបងប្រុស អាដ្រូ ដែលមកពីភូមិតេហ្សែនប្រទេសបារាំង ។ ការអញ្ជើញមករបស់បងប្រុសទាំងពីរក្នុងគោលបំណងដើម្បីសួរសុខទុក្ខនិងបង្ហាញពីបទពិសោធន៍ក្នុងការប្រើវិញ្ញាណរបស់ខ្លួនដើម្បីទាក់ទងជាមួយនឹងព្រះជាម្ចាស់ជាពិសេសគឺផ្សារភ្ជាប់ទំនាក់ទំនងរវាងភូមិនៅតេហ្សែនជាមួយនិងព្រះសហគមន៍នៅភិភាគទាំងបីនៃប្រទេសកម្ពុជា ។ បងប្រុសហ្គីឡាំងមានប្រសាសន៍ថា " ខ្ញុំមានចិត្តសប្បាយរីករាយណាស់ដោយនេះជាលើកទីដែលខ្ញុំបានមកដល់ប្រទេសកម្ពុជាខ្ញុំមានពេលវេលាខ្លីក្នុងការចែករំលែកនូវបទពិសោធន៍ដែលមាននៅភូមិ តេហ្សែន អំពីព្រះវិញ្ញាណ ។ យើងទាំងអស់គ្នាជាបុត្រធីតារបស់ព្រះជាម្ចាស់យើងរួមគ្នាដើម្បីកសាង ព្រះរាជព្រះអង្គនៅក្នុងលោកនេះ " ។ បងប្រុសរូបនោះបានបន្តទៀតថា " ទីណាមានសេចក្តីមេត្តាករុណា និងក្តីស្រឡាញ់ទីនោះមានព្រះជាម្ចាស់ដែលមានព្រះជន្មគង់នៅអស់កល្បជានិច្ចនៅជាមួយយើងនិងធ្វើការអស្ចារ្យជាមួយយើងទាំងអស់គ្នាក្នុងក្តីស្រឡាញ់នៃអង្គព្រះយេស៊ូគ្រីស្ទតែមួយ " ។ ជាមួយគ្នានោះដែរបងប្រុស

អាដ្រូបានបង្ហាញពីអារម្មណ៍របស់ខ្លួនដែលបានមកដល់ប្រទេសកម្ពុជាលើកដំបូងមានប្រសាសន៍ថា " នេះជាលើកដំបូងរបស់ខ្ញុំដែលមកដល់ទីកន្លែងមួយខុសពីកន្លែងខ្ញុំធ្លាប់រស់នៅតែការខុសប្លែកគ្នានេះបានធ្វើអោយខ្លឹករាយណាស់ហើយខ្ញុំ សង្ឃឹមថាខ្ញុំ នឹងបានទទួលនូវបទពិសោធន៍ជាច្រើនពីប្រទេស កម្ពុជា " ។ បងនោះបន្តទៀតថា " កាលណាយើងទាំងអស់គ្នារួមគ្នាធ្វើកិច្ចការដែលជាប្រយោជន៍ដល់មនុស្សទាំងអស់ពិសេសអ្នកក្រីក្រដែលបានរំលងយើងក្នុងកាលៈទេសៈណាមួយដែលយើងអាចធ្វើបាន ។ ជាមួយគ្នានោះដែរបងប្អូនទាំងអស់ដែលមកពីព្រះសហគមន៍តាហែននិងបាត់ដំបង រួម និងលោកបូជាចារ្យទទួលខុសត្រូវព្រះសហគមន៍បានសំដែងនូវការស្វាគមន៍យ៉ាងកក់ក្តៅចំពោះបងប្រុសទាំងពីរដែលខំធ្វើដំណើរមកពីឆ្ងាយដើម្បីរំលែកនិងផ្តល់សក្ខីភាពនៃជំនឿដល់យើងទាំងអស់គ្នា ។ លោកបូជាចារ្យតូតេតជាលោកបូជាចារ្យទទួលបន្ទុកនៃនាំព្រះសហគមន៍កាតូលិកបាត់ដំបងនិងប៉ែលិនលោកមានប្រសាសន៍ថ្លែងអំណរកុណចំពោះបងប្រុសថា " ក្នុងនាមបងប្អូនគ្រីស្ទបរិស័ទនៅកម្ពុជាទាំងអស់ខ្ញុំសូមថ្លែងអំណរអរគុណយ៉ាងជ្រាលជ្រៅដល់សន្តានចិត្តរបស់បងប្រុសទាំងពីរដែលបានចំណាយពេលវេលាយ៉ាងមានតម្លៃដើម្បីធ្វើដំណើរមកសួរសុខទុក្ខយើងខ្ញុំទាំងអស់គ្នាជាព្រះសហគមន៍នៅប្រទេសកម្ពុជានេះ ។ យើងខ្ចីរីករាយនិងស្វាគមន៍បងប្រុសជានិច្ចរាល់ចំណងទំនាក់ទំនងរវាងព្រះសហគមន៍នៅកម្ពុជានិងព្រះសហគមន៍នៅតេហ្សែន ជាពិសេសក្នុងនាមបងប្អូនគ្រីស្ទបរិស័ទទាំងអស់សូមជូនពរដល់បងប្រុសទាំងពីរបានប្រកបដោយព្រះអំណោយទានពី ព្រះជាម្ចាស់ ក្នុងការប្រកាសដំណឹងល្អនិងសេចក្តីស្រឡាញ់របស់ព្រះជាម្ចាស់ចំពោះយុវជនទាំងអស់នៅក្នុងពិភពលោក " ។

ដោយ ភីរុណា

៨ ព័ត៌មានពីព្រះសហគមន៍

ចំណាប់អារម្មណ៍លោកអភិបាល គីគេ ហ្វីលីប្កាដេដូ ចំពោះសក្ខីភាពលោកបូជាចារ្យ រ៉ាំង សង



រូបថត របស់ ហ្វីលីប្កាដេដូ

លោកអភិបាល គីគេ ហ្វីលីប្កាដេដូ មានចំណាប់អារម្មណ៍ចំពោះសក្ខីភាពលោកបូជាចារ្យនៅកំពង់ធំ ក្នុងការវិលត្រលប់ទៅប្រទេសលោក រ៉ាំង សង វិញថា "ក្នុងការវិលត្រលប់របស់លោក រ៉ាំង សង គឺខ្ញុំមានចំណុចបីគឺខ្ញុំមានអំណរសប្បាយដែលលោក ឱពុក រ៉ាំង សង បានចូលរួមពីរឆ្នាំយ៉ាងសកម្ម និងសុភាពរាប់សារនៅព្រះសហគមន៍កំពង់ធំ ហើយលោកបានជួយជាច្រើននូវមណ្ឌលប៉ាស្ទ័រ ជាមួយនឹងបងប្អូននូវម្ចាស់ហើយ និងចូលរួមអភិបូជារៀងរាល់ថ្ងៃដោយរបៀបសាមញ្ញ។ លោកបានបន្តទៀតថា "សូមអគុណព្រះជាម្ចាស់ដែលបានប្រទានលោកឱពុក រ៉ាំង សង មកប៉េសកម្មនៅប្រទេសខ្មែរហើយម្យ៉ាងទៀតខ្ញុំមានអារម្មណ៍សោកស្តាយដែលលោកឱពុកបានចាកចេញពីភូមិភាពបាត់ដំបងនៅព្រះសហគមន៍កំពង់ធំដើម្បីទៅប្រទេសបារាំង សួរសុខទុក្ខឱពុកម្តាយបងប្អូនរបស់លោក និងចូលរួមសិក្សាសាលាស្តីអំពីសារៈសំខាន់នៃព្រះគម្ពី នៅពេលលោក

ត្រលប់ពីប្រទេសបារាំងវិញគឺលោកនៅបំរើព្រះសហគមន៍ ភូមិភាគភ្នំពេញ។ ជាពិសេសនោះលោកអភិបាលបានបញ្ចេញអារម្មណ៍ត្រេកអរយ៉ាងខ្លាំងចំពោះព្រះសត្វមន៍តាំងគោក ព្រោះតាំងគោកជាកន្លែងមួយដែលមរណៈសាក្សីទាំងអស់បានបូជាជីវិតនៅទីនោះ និងជាកន្លែងដែលផ្តល់ជំនឿដល់គ្រីស្ទបរិស័ទយ៉ាងខ្លាំងហើយនៅលោកឱពុក រ៉ាំង សង ត្រលប់វិញលោក នឹងអភិវឌ្ឍន៍ព្រះសត្វមន៍កាតូលិកអោយកាន់តែរីកចំរើនជាពិសេសគឺព្រះសហគមន៍នៅតាំង គោកផងដែរ។

ដោយ រតនៈ

(អំណរសប្បាយរបស់ព្រះជាម្ចាស់ជាកំណាំងរបស់យើង)

អេម៉ាឡូអែល

សំលេងពីព្រះសហគមន៍កាតូលិក

FM: 91 Mhz ខេត្តបាត់ដំបង

៧:៣០-៨:៣០ អាទិត្យ រាងរាល់ល្ងាចថ្ងៃសៅរ៍

FM: 88 Mhz ខេត្តកំពង់ធំ

១២:៣០-១:៣០ អាទិត្យ រាងរាល់ល្ងាចថ្ងៃសៅរ៍

FM: 102.5 Mhz ខេត្តសៀមរាប

១០:០០-១១:០០ អាទិត្យ រាងរាល់ល្ងាចថ្ងៃសៅរ៍